



Гаилә ул - тормышнын зур бүлгә. Аны булдыра һәм яшәтә белергә һәркемгә дә бирелмәгән. Әмма хөрмәткә лаек гаиләләр байтак.

Гаиләдә ир белән хатыннын бер-берсенә мөхәббәтен, тугрылыгын, жылы монәсә-бәтен, гаилә бәхетен, үзара килешеп, тату яшәвен күрү бик тә күркәм күренеш. Якыннарына, авылдашларына тормышта унган-булган гаилә гомер бие кулга-кул тотынып баруларын һәм әйләнә-тирәдәгеләргә үр-нәк булулары белән кадерле дә. Шундый гаиләләрнен берсе Ләмберә районы Татар Тавла авылында бергә-бергә тату гомер итүче, яшь гаиләләргә үрнәк булып торучы Мясоутовлар гаиләсе бар. Ярты гасырдан артык бергә дус-тату гомер итә алар. Барлык гаиләләргә дә алар кебек бер-берсен хөрмәт итеп, тормышнын кадерен белеп, гүзәллеген, тәмен тоеп, бәхетле булып яшәргә насып булсын.

Әйтеп китәргә кирәк, Татар Тавла авылында хезмәт соючән, тырыш, эшле һәм ашлы халык яши. Мәдәниятларын, туган татар телләрен, диннәрен дә яратып буыннан-буынга бүләк итеп торалар. Шуна да сонгы елларда бу авыл үсеп китте: яна йортлар тозелде, балалар туды...

Язма геройларыбыз Исхак Сәяф улы белән Роза Исмаил кызы Мясоутовлар туып-үскән Тавла авылында 1969 елнын мартында, гомер-гомергә яшәгән гадәт буенча, горләтеп туйларын үткәрәләр һәм менә 53 ел инде бергә-бергә шунда матур гомер итәләр. Мул тормыш нигезендә тырышлык. Авыл кешесе шуны тоеп яши, ризык бәрәкәтен, яшәү шатлыгын хәләл хезмәтендә күрә. Исхак Сәяф улынын да эш стажы - 45 ел. Ул туган Татар Тавла кырларында, ике авыл кырлары бергә кушылгач, күрше Аксёново авылында комбайнчы, тракторчы булып озак еллар тырышып хезмәт итә. Роза Исмаил кызынын да эш стажы 35 ел: ул туган авылы сыерларын савучы булып эшләгәннән сон, шәһәрдә авыр тозуче хезмәтен үти. Авыл жирендә хезмәтсез булмый шул. Биредә тырышлык бар жирдә чагыла. Хезмәттән кайткач, йорт тирәсе эшләрен башкарасы бар. Мал-туар, бакча һәм башка бик күп торле-торле эшләренә кояш батканчы башкарасы бар; балаларны тәрбияләп үстерәсе бар. Хезмәт, хужалыктагы эш белән бергә, ирле-хатынлы Мясоутовлар дүрт бала тәрбияләп үстергәннәр, ә балалары онык һәм оныкчыклар бүләк иткәннәр; хәзер аларнын 9 онык-лары һәм 2 оныкчыклары бар. Бүген алар икесе дә лаеклы ялда. Балаларына шокер кылып, оныкларын яратып, оныкчыкларын иркәләп, ярдәмләшеп яшиләр алар. Бәйрәмнәрдә йорт тутырып, бергәләшеп әниләре пешергән алка-кабартмалар, пәрәмәчләр, кош теле-бөлешләр белән бергә чәй эчәләр, тормыш хәлләре белән уртаклашалар.

Н.ХЭЛИЛ